

မိုးခက်ပူပြင်း

အောင်ဒေါင်းလီ (ဘဝသစ်)



အခန်း (၁)

သည်းမည်းစွာ ဘယ်အညှိုးနဲ့ မှန်းမသိ ရွာချနေသော မိုးတွေကြောင့် "ဥက္ကာ" ကျောင်းသို့ မသွားချင်ဘဲ ပျင်းနေမိသည်။

"မြေးလေး ... ထပါကွယ် ကျောင်းသွားရမယ်လေ ... ဘယ်ချိန်ရှိပြီလဲ ... "

"ဟာ ဘွားကလဲဗျာ ... သားဗိုက်အောင့်လို့ ပါ ... ဒီနေ့ကျောင်းမတတ်ဘူး ... "

"ဥက္ကာ" သူ့အဘွားအကြောင်း သူပဲသိတာလေ ... "ဘွားမိုး" က ခေါင်းကိုက်တယ်လို့ ပြောရင် ဆေးတိုက်ပြီး အတင်းသွားခိုင်း တတ်သည်။ ထို့ကြောင့် "ဥက္ကာ" ဗိုက်အောင့်သည် ဟု လိမ်ပြောရခြင်းပင် ဖြစ်ပါသည်။ ။ ဟော ... ဗိုက်အောင့်တယ်ပြောတော့ ဝမ်းသွားမလားဆိုသော စိုးရိမ်စိတ်ဖြင့် "ဘွားမိုး" ကျောင်းမတတ်ခိုင်းတော့ပါ။

"ကဲ ... ဒါဖြင့်လည်း ... ထတော့ ဆေးသောက်ပြီး နားနေလိုက် ... ကျက်သင့်တဲ့ စာတွေ ကျက်ထားလိုက်"

"ဘွားမိုး" ပြောသင့်တာ ပြောကာ ထွက်သွားပါလေသည်။ ။ အရမ်းအလိုမလိုက်ဘဲ စည်းကမ်းကြီးသော "ဘွားမိုး" ကို "ဥက္ကာ" ငယ်ငယ်လေးတည်းက ချစ်ကြောက် ရိုသေလာတာ ခုဆို ဆယ်တန်းရောက်နေပြီ မဟုတ်ပါလား ...။

"ဥက္ကာ"မျက်နှာသစ်ပြီး ဝရန်တာမှ အညှိုးကြီးစွာဖြင့် ရွာနေသော
မိုးစက်လေးများကို ငေးကြည့် နေမိပါသည်။ ။

"မိုးစက်" သည် မိဘများ မရှိကြသောကြောင့် ရန်ကုန်မှ ဒေါ်လေးနှင့်
နေရပါသည်။ ။ "ဒေါ်လေးမြ" တွင် "မိုးစက်" နှင့်တန်းတူ သမီး "မြင့်မိုး
ရ်" တစ်ဦး ရှိပါသည်။ ။ "မြင့်မိုးရ်"သည် ရုပ်ကလည်း ချော၊ စာကလည်း
တော်သောကြောင့် မာနကြီးပါသည်။ ။ "မိုးစက်" ကိုဆို အမြဲအနိုင်ကျင့်
လေ့ ရှိသလို "ဒေါ်လေးမြ"ကလည်း ခေါ်သာ ခေါ်ထားရတာ သိပ်ပြီး
မကြည်ဖြူချင်ပါ။ "မြင့်မိုးရ်"သည် "မိုးစက်"ထက် လပိုင်းသာ ကြီးသော်
လည်း သူများ အိမ်မှာ နေရသောကြောင့် ရိုသေရမှာ "မိုးစက်" မဟုတ်ပါ
လား ... ။

ကျောင်းပိတ်ရက်တွေမှာ ဆို "မိုးစက်" လက်တစ်ဖက်က ကျောင်းစာ
အုပ်လေးကိုင်ပြီး ကျန်တစ်ဖက်က ရေပိုက်ကိုင်ကာ ပန်းပင်လေးတွေကို
ပြုစုသော ဥယျာဉ်မှူးအလုပ်၊ ကြမ်းတိုက်၊ အဝတ်လျှော် စသော အိမ်မှု
ကိစ္စများ လုပ်ရလေ့ရှိပါသည်။ ။ ကျောင်းဖွင့်ရက်တွေဆိုရင်လည်း ကိုယ့်
တာဝန်ကို "မိုးစက်"ထမ်းဆောင်ရန် မနက်စောစောထပြီး လုပ်ကိုင်ရ
သောကြောင့် "မိုးစက်" ဘဝသည် "မြင့်မိုးရ်" ဘဝနှင့် နှိုင်းယှဉ်ကြည့်ပါ
က မိုးနှင့်မြေလို ကွာခြား လွန်းလှပါလေသည် ... ။
